



पर्यावरण संरक्षण एवं प्रदूषण रोकना सामूहिक दायित्व : राज्यपाल बागड़े

दक्षिण भारत राष्ट्रमत
dakshinbharat.com

जयपुर। राजस्थान के राज्यपाल हरिभाऊ किसनराव बागड़े ने पर्यावरण संरक्षण एवं प्रदूषण रोकने को सामूहिक दायित्व बताते हुए कहा है कि इसके लिए सभी स्तरों पर प्रयास करने की जरूरत है। बागड़े गुरुवार को स्वामी केशवानंद इंस्टीट्यूट ऑफ टेक्नोलॉजी में विज्ञान भारती और अन्य संस्थाओं के सहयोग से आयोजित विश्व पर्यावरण दिवस पर आयोजित राष्ट्रीय संगोष्ठी को संबोधित कर रहे थे। उन्होंने कहा

कि प्रदूषण लोगों द्वारा ही बढ़ाया गया है, इसलिए इसे रोकने की जिम्मेदारी भी हम सबकी है। उन्होंने कहा कि पर्यावरण संरक्षण सामूहिक दायित्व है और इसके लिए सभी स्तरों पर प्रयास हो। उन्होंने अधिक तापमान की चर्चा करते हुए कहा कि यह इसलिए रहता है कि पेड़ कम होते हैं।

पेड़ अधिक से अधिक लगे। आंकड़ों में नहीं, सघन वृक्षारोपण किया जाना चाहिए और जो पेड़ लगे उनकी गिनती बाद में वृक्ष रूप में पनपने के आधार पर हो। उन्होंने अमलतास पेड़ पर तमिलनाडु के शोधार्थियों की शोध का उल्लेख

करते हुए कहा कि यह पेड़ सर्वाधिक ऑक्सीजन देता है और जलाने पर सबसे कम कार्बन उत्सर्जन करता है।

इसलिए ऐसे पेड़ धरती पर अधिकाधिक लगे ताकि पर्यावरण सुरक्षित रहे। उन्होंने कहा कि पेड़ लगाने के समाचार आते हैं, पर इनमें से जिंदा कितने रहते हैं इस बारे में भी जानकारी आनी चाहिए। उन्होंने जवाबदेही रखते हुए पेड़ लगाने, उसकी बाद में सार सभाल कर पनपने देने के लिए भी कार्य करने का आह्वान किया। उन्होंने हरियाली के लिए और पर्यावरण संरक्षण के लिए सबको सामूहिक दायित्व समझते हुए कार्य करने पर

जोर दिया। राज्यपाल ने जल संरक्षण के लिए भी गंभीर सोच रखते हुए कार्य करने की बात कही। उन्होंने कहा कि समुद्र को छोड़ दें तो केवल ढाई प्रतिशत पानी ही ऐसा उपलब्ध है जो पीने योग्य है। इसलिए इसको बचाना जरूरी है। बागड़े ने इससे पहले विज्ञान भारती द्वारा पर्यावरण संरक्षण के लिए उत्कृष्ट कार्य करने वाली प्रतिभाओं को 'वृक्ष मित्र' पुरस्कार से सम्मानित किया। विज्ञान भारती के डा. मंचेन्द्र शर्मा ने बताया कि विज्ञान भारती पर्यावरण संरक्षण की सोच विकसित करने के साथ विज्ञान की भारतीय परंपरा का विकास कर रही है।

खीचनवासियों के पर्यावरण प्रेम को प्रणाम : शेखावत

जोधपुर। केंद्रीय संस्कृति एवं पर्यटन मंत्री गजेंद्र सिंह शेखावत ने जोधपुर लोकसभा क्षेत्र के फलोदी तहसील के खीचन को अंतरराष्ट्रीय महत्व की 'वेटलैंड' सूची में शामिल करने पर खुशी जताते हुए खीचन ग्रामवासियों के पर्यावरण प्रेम को प्रणाम किया है। शेखावत ने खीचन को 'वेटलैंड' सूची में शामिल करने को खुशखबरी और उपलब्धि बताया। उन्होंने विश्व पर्यावरण दिवस पर कहा कि खीचनवासियों का पर्यावरण प्रेम जगप्रसिद्ध है। यहां शिकार प्रतिबंधित है, जिसकी अनेक वर्षों से अक्षरशः पालना हो रही है। इस रियासत कालीन बसाहट में जल प्रबन्धन के भविष्योन्मुखी प्रबन्ध किए गए थे, जिन्हें विरासत की भांति सहेजा गया है। खीचन में हर साल साइबेरियन कुरजों पक्षी विशाल संख्या में प्रवास करते हैं, जिन्हें विशेष आतिथ्य मिलता है। उन्होंने कहा कि प्रधानमंत्री नरेंद्र मोदी का दिया विजन 'विकास भी-विरासत भी' इस अनूठे और समृद्ध गांव में जीवंत प्रतीत होता है। उल्लेखनीय है कि केंद्रीय पर्यावरण मंत्री भूपेंद्र यादव ने पर्यावरण दिवस की पूर्व संख्या पर खीचन और उदयपुर के मेनार को अंतरराष्ट्रीय महत्व की 'वेटलैंड' सूची में शामिल करने की घोषणा की थी। प्रधानमंत्री नरेंद्र मोदी ने भी इसे बहुत अच्छी खबर बताया और कहा था कि पर्यावरण संरक्षण में भारत की प्रगति बहुत तेजी से हो रही है और इसमें जनभागीदारी भी शामिल है।



राजस्थान को पानी के मामले में आत्मनिर्भर बनाना हमारी प्राथमिकता : भजनलाल शर्मा

दक्षिण भारत राष्ट्रमत
dakshinbharat.com

जयपुर। मुख्यमंत्री भजनलाल शर्मा ने बुधवार को कहा कि राज्य सरकार पानी के लिहाज से राजस्थान को आत्मनिर्भर बनाने के लिए काम कर रही है। उन्होंने प्रकृति के संरक्षण के लिए मिलकर काम करने का भी आह्वान किया। वह विश्व पर्यावरण दिवस एवं गंगा दशहरा के अवसर पर जयपुर के रामगढ़ में वंदे गंगा जल संरक्षण-जन अभियान के तहत रामगढ़ बांध पर श्रमदान कार्यक्रम को संबोधित कर रहे थे।

राज्य में 'वंदे गंगा' जल संरक्षण-जन अभियान की शुरुआत बुधवार को हुई।

इस अवसर पर शर्मा ने कहा, जल ही जीवन है। हम सभी का कर्तव्य है कि हम प्रकृति का संरक्षण करें।

उन्होंने कहा कि आज से शुरू हो रहे वंदे गंगा जल संरक्षण-जन अभियान के तहत प्रदेशभर में जल संचयन एवं पर्यावरण के तहत विभिन्न कार्य करवाए जाएंगे। आधिकारिक बयान के अनुसार, शर्मा ने प्रदेशवासियों से आह्वान किया कि जन सहभागिता को बढ़ाया देते हुए वंदे गंगा जल

संरक्षण-जन अभियान में ज्यादा से ज्यादा श्रमदान करें तथा परंपरागत जलस्रोतों को स्वच्छ बनाए जिससे वर्षा जल का संचयन हो।

मुख्यमंत्री ने 'एक पेड़ मां के नाम' अभियान के तहत जमवारामगढ़ में सिंदूर का पौधा लगाया। मुख्यमंत्री ने कहा कि राजस्थान की विषम भौगोलिक परिस्थितियों एवं पानी की आवश्यकता को समझते हुए सरकार ने डेढ़ साल में जलपूर्ति के लिए लगातार निर्णय किए हैं। उन्होंने कहा, 'हम पानी के क्षेत्र में राजस्थान को आत्मनिर्भर बनाने के लक्ष्य के साथ काम कर रहे हैं।'

सैकड़ों टन पत्थर-मिट्टी के नीचे दबे दो युवकों की मौत, 9 घंटे चला रेस्क्यू ऑपरेशन

दक्षिण भारत राष्ट्रमत
dakshinbharat.com

भीलवाड़ा । राजस्थान के भीलवाड़ा जिले में बुधवार शाम एक दर्दनाक हादसे में दो युवकों की जान चली गई। यह हादसा जिले के बागीर क्षेत्र में स्थित एक अवैध रूप से संचालित फेल्सपार और क्राउज खदान में हुआ। दोनों युवक अचानक ढही मिट्टी और पत्थर के नीचे दब गए। उनकी तलाश में करीब 9 घंटे तक रेस्क्यू ऑपरेशन चलाया गया, जिसके बाद गुरुवार सुबह उनके शव बाहर निकाले गए।

हादसा बुधवार शाम करीब 6 बजे हुआ, जब पुरोहितां भील खेड़ा निवासी उदयलाल भील (25) और बाजिया खेड़ा निवासी राजकुमार जाट (26)

चारागाह भूमि पर स्थित अवैध खदान में कार्यरत थे। अवैध खनन के चलते खदान की दीवारें अस्थिर थीं। अचानक भारी मात्रा में मिट्टी और पत्थर ढह गया, जिससे दोनों युवक खदान की गहराई में दब गए।

प्रत्यक्षदर्शियों के अनुसार, हादसे के बाद मौके पर मौजूद मजदूरों और खदान संचालकों ने खुद से दबे युवकों को निकालने की कोशिश की, लेकिन कोई सफलता नहीं मिली। देर शाम पुलिस को सूचना दी गई। राज्य आपदा मोचन बल (डक्यू) की टीम को अजमेर से बुलाया गया, लेकिन टीम को मौके पर पहुंचने में करीब 6 घंटे लग गए।

टीम रात करीब 12 बजे पहुंची, जिसके बाद बाकायदा रेस्क्यू शुरू किया गया। गुरुवार सुबह करीब 6 बजे उदयलाल

भील का और 9 बजे राजकुमार जाट का शव बाहर निकाला गया। दोनों को तुरंत भीलवाड़ा जिला अस्पताल की मोर्चुरी में रखा गया। हादसे की खबर जैसे ही गांवों में पहुंची, दोनों के परिवारों और ग्रामीणों में शोक की लहर दौड़ गई। सैकड़ों लोग अस्पताल और घटनास्थल पर जमा हो गए।

इस हादसे ने प्रशासन और माइनिंग विभाग की कार्यशैली पर गंभीर सवाल खड़े कर दिए हैं। घटनास्थल पर मौजूद ग्रामीणों ने बताया कि बागीर क्षेत्र में लंबे समय से अवैध खनन चल रहा है। यहां की खदानें चारागाह भूमि पर स्थित हैं और इन्हें बिना अनुमति के चालू रखा गया है। पुलिस और खनन विभाग को इसकी जानकारी होने के बावजूद कोई ठोस कार्रवाई नहीं की गई।

राजस्थान वाहिनी भारत गौरव पर्यटक ट्रेन का आज होगा शुभारम्भ

दक्षिण भारत राष्ट्रमत
dakshinbharat.com

जयपुर। मुख्यमंत्री भजनलाल शर्मा की पहल पर पहली बार राजस्थान के वरिष्ठ नागरिक वातानुकूलित ट्रेन से रामेश्वरम की निशुल्क तीर्थयात्रा पर रवाना होंगे। इसके लिए वातानुकूलित और सुराजित राजस्थान वाहिनी भारत गौरव पर्यटक ट्रेन तैयार की गई है। राजस्थान की प्रकृति व संस्कृति के अनुरूप सुराजित यह ट्रेन बाहर से पैलेस ऑन व्हील्स से भी अधिक भव्य दिखेगी। मुख्यमंत्री शुक्रवार को निर्जला एकादशी पर दुर्गापुरा (जयपुर) रेलवे स्टेशन से इस ट्रेन को हरी झंडी दिखाकर रवाना करेंगे।



इस ट्रेन में सवाई माधोपुर के रास्ते रामेश्वरम, मदुरै की तीर्थ यात्रा पर दो स्टेशनों से लगभग 800 तीर्थयात्री रवाना होंगे। वरिष्ठ नागरिक तीर्थयात्रियों के आवास, भोजन इत्यादि की समस्त व्यवस्थाएँ देवस्थान विभाग द्वारा की जाएंगी। उल्लेखनीय है कि राज्य सरकार के देवस्थान विभाग की

वरिष्ठ नागरिक तीर्थयात्रा योजना-2025 के अन्तर्गत बजट घोषणा अनुसार पहली बार वातानुकूलित ट्रेन से तीर्थयात्रा कारायी जा रही है। राज्य सरकार द्वारा कुल 50 हजार वरिष्ठ नागरिकों को ट्रेन से यात्रा अनाा होगा। साथ ही दैनिक उपयोग की सामग्री लानी होगी। भोजन, भ्रमण, यातायात व रुकने

धनुषकोटि, ब्रह्मकुंड और मदुरै में प्रसिद्ध मीनाक्षी मंदिर के दर्शन मुख्य रूप से कराएगी। देवस्थान विभाग की तीर्थयात्राओं में यह सर्वाधिक दूरी की यात्रा है। यात्रा में सभी यात्रियों की देख-रेख हेतु एक ट्रेन प्रभारी, प्रत्येक कोच में दो सरकारी कर्मचारी अनुदेशक, साथ ही एक डॉक्टर व दो नर्सिंग अधिकारी भी रहेंगे।

यात्रियों को अपने साथ ऑनलाइन भरे गये आवेदन-पत्र की हार्ड कॉपी (मय प्रमाणित चिकित्सीय प्रमाण-पत्र), मूल जनआधार / आधार कार्ड / दो पासपोर्ट साइज फोटो साथ लेकर अनाा होगा। साथ ही दैनिक उपयोग की सामग्री लानी होगी। भोजन, भ्रमण, यातायात व रुकने

की व्यवस्था निःशुल्क होगी।

यह प्रयास किया गया है कि राजस्थानी वरिष्ठजन इस ट्रेन में सवार होकर अपनी धरती व संस्कृति पर गर्व कर सकें, साथ ही यह ट्रेन जहां जाये, वहां अन्य लोगों को भी आकर्षित कर राजस्थान में पर्यटन को बढ़ावा दे। राजस्थान वाहिनी भारत गौरव पर्यटक ट्रेन में कुल 14 कोच हैं, जिसमें 10 यात्री कोच हैं। राजस्थान के दुर्ग, पुरासम्पदा, मंदिर, नृत्य, वाद्य, उत्सव, कला आदि वैशिष्ट्य की थीम पर अलग-अलग डिब्बों को सजाया गया है। मरुधरा में सूर्योदय व सूर्यास्त की स्वर्णिम आभा को प्रदर्शित करने के लिए इसकी थीम में पीताम्ब केसरिया रंग को वरीयता दी गयी है।

निवेश प्रस्तावों को जमीन पर उतारने के लिए 'राइजिंग राजस्थान पार्टनरशिप' सम्मेलन

जयपुर। राजस्थान सरकार पिछले साल के 'राइजिंग राजस्थान ग्लोबल इन्वेस्टमेंट समिट-2024' के निवेश प्रस्तावों को धरातल पर उतारने, उनके सामाजिक-आर्थिक प्रभाव को प्रदर्शित करने के लिए 11-12 दिसंबर को यहां 'राइजिंग राजस्थान: पार्टनरशिप' सम्मेलन 2025' आयोजित करेगी। प्रमुख सचिव (उद्योग और वाणिज्य) अजिताभ शर्मा ने सम्मेलन की रूपरेखा और कार्यक्रम की तैयारियों की बुधवार को यहां समीक्षा की। उन्होंने कहा कि राइजिंग राजस्थान: पार्टनरशिप' सम्मेलन का मुख्य फोकस निवेश प्रस्तावों को धरातल पर उतारने, उनके सामाजिक-आर्थिक प्रभाव को प्रदर्शित करने और राज्य में उद्योग अनुकूल परिवेश को सामने लाने पर होगा। उन्होंने कहा कि सम्मेलन सरकार और निजी क्षेत्र के बीच सहयोग को सशक्त बनाने का एक प्रभावशाली मंच बनेगा।

उन्होंने कहा कि यह आयोजन राज्य में किए गए निवेशों के ठोस कार्यान्वयन और विभिन्न सरकारी विभागों की आर्थिक विकास में भूमिका को सामने लाने का काम करेगा।



गंगा दशमी पर वंदे गंगा के जयकारों के साथ शुरू हुआ जल संरक्षण जन अभियान

दक्षिण भारत राष्ट्रमत
dakshinbharat.com

जयपुर। मुख्यमंत्री भजनलाल शर्मा के नेतृत्व में प्रदेश में गंगा दशमी एवं विश्व पर्यावरण दिवस पर वंदे गंगा जल संरक्षण जन अभियान का शुभारंभ किया गया। झूंरपुर जिला मुख्यालय पर गंगा दशमी के अवसर पर वंदे गंगा के जयकारों के साथ कलश यात्रा, प्रभात फेरी, श्रमदान एवं साइकिल रैली के साथ यह आयोजन हुआ। राज्य स्तरीय कार्यक्रम का प्रसारण जयपुर से वीडियो कॉन्फ्रेंस के माध्यम से किया गया जिसमें मुख्यमंत्री भजनलाल शर्मा ने गंगा दशमी और विश्व विश्व पर्यावरण दिवस को शुभ संयोग बताते हुए कहा कि यह वह देश है,

जिसने दुनिया को राह दिखाई। उन्होंने कहा कि पर्यावरण व प्रकृति का संरक्षण हमारी संस्कृति का अभिन्न अंग है। नदी, पहाड़, पर्वत से लेकर प्रकृति पूजन भारतीय संस्कृति की परंपरा है। हमारे यहां नदियों को मां का दर्जा दिया गया है क्योंकि वह हमारी जीवन रेखा है। इसलिए प्रकृति का संरक्षण हमारा दायित्व है।

गुरुवार को जिला प्रशासन और जिलेवासियों द्वारा प्रभात फेरी के साथ साइकिल रैली निकाल गई। साथ ही, जागरुकता रैली सम्पन्न हुई। विश्व पर्यावरण दिवस पर जिला प्रशासन एवं नगर परिषद के संयुक्त तत्वाधान में पुरानी और ऐतिहासिक बावड़ियों रानी वाय तथा केला वाय की साफ सफाई कर श्रमदान किया गया। साथ ही कलश यात्रा एवं

पीपल पूजन कर पर्यावरण संरक्षण का संदेश दिया गया। जिला स्तरीय कार्यक्रम का आगाज राजमाता विजिया राजे सिंधिया ऑडिटोरियम में जिला प्रभारी मंत्री एवं जनजाति क्षेत्र विकास मंत्री बाबूलाल खराड़ी के मुख्य आतिथ्य में किया गया।

जिला स्तरीय कार्यक्रम को संबोधित करते हुए खराड़ी ने पुरातन काल से जीवनदायनी गंगा के महत्व को बताते हुए कहा कि जल संरक्षण आज की प्राथमिक आवश्यकता है। उन्होंने जल संरक्षण के लिए सरकार द्वारा वाटर हार्वैस्टिंग, जल स्वावलम्बन अभियान, एनिकट, टेऊक आदि के निर्माण से बारिश के पानी को रोकने एवं भूमिगत जल स्तर को बढ़ावा देने की योजनाओं एवं प्रयासों पर विस्तार से जानकारी दी।

जयपुर हवाई अड्डे के विकास के लिए 600 करोड़ रुपये की 14 परियोजनाएं शुरू

जयपुर। निजी क्षेत्र की कंपनी जयपुर इंटरनेशनल एयरपोर्ट लिमिटेड ने जयपुर हवाई अड्डे पर यात्री सुविधा बढ़ाने और बढ़ते यात्री भार को देखते हुए बुनियादी ढांचे में सुधार का काम शुरू किया है। कंपनी के एक अधिकारी ने बताया कि हवाई अड्डे को विभिन्न स्तर पर बेहतर बनाने और यात्रियों के समग्र अनुभव को बेहतर करने के लिए 600 करोड़ रुपये से अधिक की लागत से 14 परियोजनाएं शुरू की गई हैं। उन्होंने कहा, कुल मिलाकर इन परियोजनाओं का उद्देश्य

जयपुर हवाई अड्डे के बुनियादी ढांचे को बेहतर बनाना और यह सुनिश्चित करना है कि यह अंतरराष्ट्रीय मानकों पर खरा उतरे एवं बेहतर यात्रा अनुभव प्रदान करे।

इसके तहत टर्मिनल-2 का विस्तार किया जा रहा है जो इसके बुनियादी ढांचे के विकास की योजना का महत्वपूर्ण हिस्सा है। जयपुर इंटरनेशनल एयरपोर्ट लिमिटेड (जेआईएएल), अदानी एयरपोर्ट होल्डिंग्स लिमिटेड की अनुषंगी कंपनी है। उन्होंने कहा, 15,000 वर्ग मीटर के

विस्तार से मौजूदा टर्मिनल की कुल क्षमता में वृद्धि होगी।

वर्तमान में, टर्मिनल पर 39 चेक-इन काउंटर हैं। विस्तार के तहत 24 नए काउंटर शुरू करने की योजना है। इससे चेक-इन काउंटर की कुल संख्या 63 हो जाएगी, जिससे यात्रियों को लंबा इंतजार नहीं करना पड़ेगा। नए चेक-इन काउंटर के अलावा हवाई अड्डे पर आठ अतिरिक्त 'सेल्फ-बैगेज ड्रॉप' (एसबीडी) काउंटर भी शुरू किए जा रहे हैं।

विस्तार से मौजूदा टर्मिनल की कुल क्षमता में वृद्धि होगी।

वर्तमान में, टर्मिनल पर 39 चेक-इन काउंटर हैं। विस्तार के तहत 24 नए काउंटर शुरू करने की योजना है। इससे चेक-इन काउंटर की कुल संख्या 63 हो जाएगी, जिससे यात्रियों को लंबा इंतजार नहीं करना पड़ेगा। नए चेक-इन काउंटर के अलावा हवाई अड्डे पर आठ अतिरिक्त 'सेल्फ-बैगेज ड्रॉप' (एसबीडी) काउंटर भी शुरू किए जा रहे हैं।

उप मुख्यमंत्री डॉ. प्रेमचंद बैरवा ने राजसमंद में किया 'वंदे गंगा अभियान' का आगाज

दक्षिण भारत राष्ट्रमत
dakshinbharat.com

जयपुर। उप मुख्यमंत्री डॉ. प्रेमचंद बैरवा ने गुरुवार को राजसमंद जिले में 'वंदे गंगा' (जल संरक्षण-जन अभियान) की भव्य शुरुआत की। उन्होंने यहां राजसमंद झील स्थित इरिगेशन पाल विधिवत पूजा अर्चना की और फिर जिला स्तरीय कार्यक्रम में शिरकत की। इससे पहले प्रभात फेरी और भव्य कलश यात्रा का भी आयोजन हुआ जिसमें बड़ी संख्या में महिलाएं कलश लेकर इरिगेशन पाल पहुंचीं। उप मुख्यमंत्री डॉ. बैरवा ने संबोधित करते हुए कहा कि त्याग, बलिदान, शक्ति और भक्ति की धरती राजसमंद पर आकर वे सदैव ही गौरवान्वित महसूस करते हैं। उन्होंने कहा कि राजस्थान भौगोलिक रूप से कई विशेषताओं को समेटे हुए हैं। यहाँ विभिन्न प्रकार के भौगोलिक क्षेत्र जैसे- मरुस्थल, शुष्क एवं अर्द्ध शुष्क क्षेत्र, मैदानी क्षेत्र और हरे-भरे वन क्षेत्र विद्यमान हैं। हमारे यहाँ एक बड़े भू-भाग में पानी की समस्या होने से जल संरक्षण की परंपरा सदियों पुरानी रही है।

डॉ. बैरवा ने कहा कि राजस्थान के लोगों ने जल की महत्ता को गहराई से समझते हुए पारंपरिक जल संचयन प्रणालियाँ विकसित की, जो आज भी प्रेरणा का स्रोत हैं। बावड़ियाँ, कुंड, तालाब, जोहड़, टांके, नाड़ी, खडीं जैसे जल संरक्षण के अद्भुत उदाहरण इस बात का प्रमाण हैं कि किस प्रकार राजस्थान के लोगों ने सीमित जल संसाधनों के बावजूद सामुदायिक भागीदारी से टिकाऊ समाधान खोजे। बावड़ियाँ और कुंड स्वायत्त कला का अद्वितीय उदाहरण होने के साथ-साथ जल भंडारण के महत्वपूर्ण साधन रहे हैं। इन



परंपरागत जल संरचनाओं ने न केवल पानी की उपलब्धता सुनिश्चित की, बल्कि सामाजिक समरसता और पर्यावरण संतुलन को भी बनाए रखा।

उप मुख्यमंत्री डॉ. बैरवा ने कहा कि आज के दौर में जब जल संकट गहराता जा रहा है, तब राजस्थान की ये पारंपरिक जल संरक्षण प्रणालियाँ हमें जल प्रबंधन की दिशा में लोक-आधारित समाधान अपनाने की प्रेरणा दे रही हैं। वंदे गंगा जल संरक्षण जन अभियान जैसे प्रयास इन्हीं परंपराओं का रूप हैं। जहाँ एक ओर सरकार जल जीवन मिशन के माध्यम से हर घर तक नल से जल पहुंचाने की दिशा में प्रतिबद्धता से कार्य कर रही है, तो वहीं जल स्रोतों के संरक्षण के लिए विभिन्न पहल की गई है। मुख्यमंत्री जल स्वावलंबन अभियान के माध्यम से हजारों जल संरक्षण संरचनाओं का निर्माण किया जा रहा है ताकि भूजल स्तर में वृद्धि हो सके।

डॉ. बैरवा ने कहा कि माननीय प्रधानमंत्री महोदय के 'एक पेड़ माँ के नाम' अभियान को फलीभूत करते हुए सरकार ने वृक्षारोपण अभियान को पूरी गंभीरता से लेते हुए यह तय किया है कि पौधों को लगाने के बाद उनकी देखरेख भी सुनिश्चित हो ताकि वे छायादाय वृक्ष बन सकें। उन्होंने कहा कि यह उनके लिए अत्यंत गौरव और आनंद का विषय है कि आज सभी वंदे गंगा जल स्रोतों की सफाई, नेचर वाक, तुलसी पौधा वितरण, श्रमदान, प्याऊ स्थापना, रूफटॉप रेनवॉटर हार्वैस्टिंग की सफाई, निबंध, भाषण प्रतियोगिताएं, महापुरुषों की प्रतिभाओं की सफाई, जल संरचनाओं का लोकार्पण और गाद निकासी, महिला समूहों की सहभागिता, अधिकाधिक फार्म पौधों की स्वीकृति और कर्मभूमि से मातृभूमि अभियान जैसे अनेक नवाचारात्मक प्रयास शामिल किए गए हैं।

जानजागरुकता और अभियान के अंतर्गत रैली, रन फॉर एनवायरनमेंट, पौधारोपण, जल स्रोतों की सफाई, नेचर वाक, तुलसी पौधा वितरण, श्रमदान, प्याऊ स्थापना, रूफटॉप रेनवॉटर हार्वैस्टिंग की सफाई, निबंध, भाषण प्रतियोगिताएं, महापुरुषों की प्रतिभाओं की सफाई, जल संरचनाओं का लोकार्पण और गाद निकासी, महिला समूहों की सहभागिता, अधिकाधिक फार्म पौधों की स्वीकृति और कर्मभूमि से मातृभूमि अभियान जैसे अनेक नवाचारात्मक प्रयास शामिल किए गए हैं।

उप मुख्यमंत्री डॉ. बैरवा ने कहा कि हमारी संस्कृति में नदियों को माँ

सुविचार



कृष्ण ने राधा से प्रेम नहीं मांगा, उन्हें राधा की मुस्कान ही जीवन भर का साथ लगती थी।

दक्षिण भारत राष्ट्रमत

कब रुकेगा यह सिलसिला ?

बेंगलूरु में चिन्नास्वामी स्टेडियम के बाहर भगदड़ मचने से रंग में भंग पड़ गया। लोग आरसीबी की जीत का जश्न मनाने आए थे। किसने सोचा था कि यह मातम में बदल जाएगा! दर्जनभर लोग काल का ग्रास बन गए। अगर समय रहते भीड़ प्रबंधन की ओर ध्यान दिया होता तो इस हादसे को टाला जा सकता था। अब आरोप-प्रत्यारोप का दौर चल रहा है। मुआवजे की घोषणा हो चुकी है। सोशल मीडिया पर संवेदनाएं व्यक्त की जा रही हैं। यह सब एक रस्म-अदायगी की तरह नहीं होना चाहिए। भविष्य में ऐसी घटनाएं कहीं न हों, इसके लिए पुख्ता इंतजाम होने चाहिए। हमें स्वीकार करना होगा कि देश में भीड़ प्रबंधन के मामले में ढेरों खामियां हैं। कहीं व्यवस्थाओं में कमियां रह जाती हैं, कहीं जनता की ओर से अनुशासन का अभाव रह जाता है। कहीं ये दोनों ही बिंदु मिलकर अपने पीछे अग्रिय यादें छोड़ जाते हैं। इस साल तिरुमला स्थित भगवान वेंकटेश्वर स्वामी मंदिर में भगदड़ मच गई थी। पिछले साल जुलाई में उत्तर प्रदेश के हाथरस में हुए 'सत्संग' में मची भगदड़ के कारण 121 लोगों की मौत हो गई थी और कम से कम 150 लोग घायल हो गए थे। देश में ऐसी छोटी-बड़ी कई घटनाएं हर साल होती हैं, जिन पर हंगामा तो खूब मचता है, लेकिन यह सिलसिला नहीं रुकता। इसे रोकना होगा। ऐसे ज्यादातर मामलों में यह देखने में आता है कि जिस जगह भगदड़ मचती है, वहां उसकी क्षमता से ज्यादा लोग होते हैं। इससे अव्यवस्था फैलती है, अनुशासन भंग होता है। सुरक्षाकर्मी मौजूद होते हैं, लेकिन वे भारी हुजूम को नियंत्रित नहीं कर पाते। उस दौरान एक क्षण ऐसा आता है, जब मामला हाथों से निकल जाता है।

जाहिर है कि क्षमता से ज्यादा भीड़ को संभालना आसान नहीं होता। अगर भविष्य में भगदड़ जैसी घटनाओं को होने से रोकना है तो सबसे पहले इस नियम का सख्ती से पालन करवाया जाए कि जगह की क्षमता से ज्यादा लोग इकट्ठे न हों। चाहे इसके लिए ऑनलाइन रजिस्ट्रेशन अनिवार्य किया जाए, ड्रॉन्स के जरिए निगरानी की जाए या ज्यादा सुरक्षाकर्मी तैनात करें। चिन्नास्वामी स्टेडियम की क्षमता 35,000 लोगों की बताई गई है, लेकिन दो लाख से ज्यादा लोग उमड़ आए थे। क्या प्रशासन इस बात का अंदाजा नहीं लगा पाया? भारत में क्रिकेट के प्रति लोगों का उत्साह किसी से छिपा हुआ नहीं है। जब बड़े मैच होते हैं तो लोग अपने कार्यस्थलों पर भी ताजा परिणाम जानने के लिए उत्सुक रहते हैं। प्रायः आयोजकों को इस बात का मोह होता है कि जितने ज्यादा लोग जुटेंगे, कार्यक्रम की उतनी ज्यादा चर्चा होगी और वह उतनी ही सफल माना जाएगा। उन्हें प्रशासन के साथ मिलकर यह भी देखना चाहिए कि इतनी भीड़ को संभाल भी सकेंगे या नहीं? आज भीड़ इकट्ठी करना कोई मुश्किल काम नहीं है। डेढ़-दो दशक पहले किसी कार्यक्रम में भीड़ जुटाने के लिए पर्व बांटने होते थे, घर-घर जाकर निमंत्रण देना होता था। आज वॉट्सएप ग्रुप में एक पोस्ट डालने की देर है, वह संदेश तुरंत उन लोगों के पास पहुंच जाता है। उसे खूब साझा भी किया जाता है। पूर्व में ऐसी कई घटनाएं हो चुकी हैं, जब किसी ने अपनी शादी का निमंत्रण पत्र सोशल मीडिया पर पोस्ट किया तो हजारों मेहमान आ गए। किसी यूट्यूबर ने अपने वीडियो संदेश में कह दिया कि मैं फलां दिन वहां आ रहा हूँ। उधर निर्धारित समय से पहले ही इतनी भीड़ जुट गई कि हालात को संभालने में प्रशासन के पसीने छूट गए। इन घटनाओं से यह सबक लेना चाहिए कि आयोजन स्थल पर बाकी सब इंतजाम जरूर हो, लेकिन उतनी भीड़ जुटाने की अनुमति हो, जितनी संभाल सकें। कोशिश यह की जाए कि संबंधित जगह की क्षमता से कुछ कम भीड़ हो। जीवन अनमोल है। उसकी भरपाई किसी चीज से नहीं की जा सकती।

ट्वीटर टॉक



आज ब्यावर स्थित आशापुरा माता धाम परिसर में आयोजित सम्राट पृथ्वीराज चौहान जन्मोत्सव के समापन समारोह एवं सामूहिक विवाह सम्मेलन में सहभागिता का सौभाग्य प्राप्त हुआ। यह आयोजन हमारी संस्कृति, परंपरा और सामाजिक एकता का प्रतीक है।

—**दीया कुमारी**



पर्यावरण संरक्षण द्वारा ही आने वाली पीढ़ी के भविष्य को सुरक्षित बनाया जा सकता है। यह देखकर खुशी होती है कि युवा वर्ग पर्यावरण के संरक्षण को लेकर बेहद जागरूक है और अनेक युवा पेड़,पौधों,तालाबों को बचाने का प्रयास निःस्वार्थ भाव से कर रहे हैं।

—**अशोक गहलोत**



आंकड़े सच बोलते हैं। पिछले एक साल में टू-व्हीलर की बिक्री 17% और कार की बिक्री 8.6% घट गई है। वहीं मोबाइल मार्केट 7% गिर गया है। दूसरी तरफ, खर्च और कर्ज – दोनों लगातार बढ़ रहे हैं: मकान का किराया, शिक्षा का खर्च, लगभग हर चीज़ महंगी होती जा रही है।

—**राहुल गांधी**

प्रेरक प्रसंग

नश्वरता का बोध

एक दिन कोई आदमी कबीर साहिब के घर गया, तो पता चला कि किसी मृतक के अंतिम संस्कार के लिए श्मशान गए हैं। आगंतुक ने कबीर के हलिये के बारे में पूछा। कबीर की पत्नी ने बताया कि कबीर की पगड़ी में कलगी लगी हुई है। वह व्यक्ति श्मशान भूमि में गया, तो उसने देखा कि सबके सिर पर कलगियां टंगी हैं। वह चकराया कि कबीर को कैसे पहचाने और पूछे तो किससे पूछे, क्योंकि सब शोक में मौन थे। अंततः वह मृतक के दाह संस्कार के बाद लौट आया। नगर में पहुंच कर उसने देखा कि सब लोगों के सिर से कलगियां लुप्त हो गई हैं, केवल एक व्यक्ति के सिर पर कलगी बची है। वह निरकत गया, तो पाया कि वही कबीर साहिब हैं। उसने कबीर को प्रणाम किया। कबीर ने पूछा, 'कहो, क्या कार्य है?' दर्शनाथों बोला, 'महात्मन! मैं बड़ी दूर से आपके उपदेश सुनने आया हूं, जो कई बातें पूछूंगा। पहले यह बताइए कि श्मशान में तो सबके सिरों पर कलगियां थीं, फिर आपके सिवा धीरे-धीरे सबकी क्यों गायब हो गई? यह कैसे हुआ?' कबीर बोले, 'वह कलगी रामनाम की थी। मृतक को ले जाते समय सबके हृदय में संसार की अनित्यता और रामनाम की सत्यता थी।

सामयिक



ललित गर्ग

मोबाइल : 9811051133

बेंगलूरु में व्यवस्थाओं के अमानवीय चेहरे का बेनकाब होना

जापान जैसे देशों में रेलवे स्टेशनों और सार्वजनिक स्थानों पर अत्यधिक भीड़ के प्रबंधन के लिये ऑटोमेटेड एंट्री और एग्जिट सिस्टम स्थापित किये गए हैं। संयुक्त राज्य अमेरिका और यूरोपीय देशों में स्टेडियमों, एयरपोर्ट्स एवं धार्मिक स्थलों पर भीड़ नियंत्रण के लिये एआई आधारित कैमरे, आपातकालीन अलर्ट सिस्टम और प्रशिक्षित सुरक्षाकर्मी मौजूद रहते हैं।

लाख से अधिक लोगों की भीड़ जमा हो गई। खुद कर्नाटक के मुख्यमंत्री सिद्धरामय्या का मौत की खबरें मिलने के बावजूद खिलाड़ियों के साथ जश्न मनाने में जुटा रहना उनकी प्रचार भूख का भौंडा उदाहरण है। जब मौत के बाद वहां परसरा मातम देखकर सब स्तब्ध थे तो सिद्धरामय्या क्यों अपने पद की गरिमा एवं जिम्मेदारी को धूमिल कर रहे थे? सोचिए लोगों की मौत के बाद अगर एक मिनट भी जश्न मना, तालियां बजीं, ठहाके लगे, फ्लाईंग किस दिए गए तो इससे ज्यादा अमानवीयता और निर्दयता क्या हो सकती है? जब खुद सरकार एक जश्न का मातम में बदलने का नेतृत्व करेगी तो आम लोगों का कांप उठना स्वाभाविक है।

बहरहाल, आईपीएल का आयोजन लगातार नई ऊंचाइयों को छूता हुआ व्यावसायिक क्रिकेट को नई ऊंचाइयां देने में जरूर सफल रहा है। फटाफट क्रिकेट के दुनिया के सबसे बड़े उत्सव में भारत के दो सर्वकालिक महान खिलाड़ियों विराट कोहली व एमएस धोनी की प्रतिष्ठा दांव पर लगी थी। अंततः विराट कोहली का आईपीएल खिताब जीतने का लंबा इंतजार इस जीत के साथ खत्म हुआ। लेकिन धोनी पांच बार की विजेता चेन्नई सुपरकिंग को जीत का खिताब दिलाने से चूक गए। एक तरह से आईपीएल क्रिकेट से कोहली की यह शानदार विदाई साबित हुई। वे इस गरिमामय विदाई के हकदार भी थे। उनके करोड़ों प्रशंसकों की कतारें देख कर राजनेता भी उनकी साथ मंच सांझा करने को उत्सुक दिखें, कर्नाटक के मुख्यमंत्री सिद्धरामय्या, अन्य मंत्री एवं प्रशासनिक अधिकारी भी इसी फिराक में अपनी जिम्मेदारियों को भूल जश्न मनाते रहे और आमजनता अव्यवस्थाओं के कारण मौत में समाती रही। यह ऐसी दुखद घटना है जो अपनी निर्दयता एवं क्रूरता के लिये लम्बे समय तक कोंधती रहेगी। सिद्धरामय्या के इस घटना की तुलना प्रयागराज कुंभ में हुए हादसे के करना उनकी राजनीतिक अपरिपक्वता को ही दर्शा रही है।


भारत में भीड़ से जुड़े हादसे अनेक आम

लोगों के जीवन का ग्रास बनते रहे हैं। धार्मिक आयोजनों हो या खेल प्रतियोगिता, राजनीतिक रैली हो या सांस्कृतिक उत्सव लाखों लोगों को अकर्षित करते हैं, जहाँ भीड़ प्रबंधन की मामूली चूक भयावह त्रासदी में बदलते हुए देखी जाती रही है। उदाहरण के लिये, वर्ष 2022 में दक्षिण कोरिया के इटावून हैलोवीन समारोह में अत्यधिक भीड़ के कारण 150 से अधिक लोगों की जान चली गई थी। इसी तरह, वर्ष 2015 में मक्का में हज के दौरान मची भगदड़ में सैकड़ों लोगों की मौत हो गई थी। वर्ष 2013 में मध्य प्रदेश के रत्नागढ़ मंदिर में ढाँचागत कमियों से प्रेरित भगदड़ के कारण 115 लोगों की मौत हो गई थी। हालही में महाकुंभ के दौरान नई दिल्ली रेल्वे स्टेशन एवं प्रयागराज में हुए हादसे में भी अनेकों लोगों की जान गयी। आग, भूकंप, या आतंकी हमलों जैसी आपातकालीन स्थितियों में भी भीड़ प्रबंधन की पोल खुलती रही है। आखिर दुनिया के सर्वाधिक जनसंख्या वाले देश में हम भीड़ प्रबंधन को लेकर इतने उदासीन क्यों हैं? बड़े आयोजनों-भीड़ के आयोजनों में भीड़ बाधाओं को दूर करने के लिए, भीड़ प्रबंधन के लिए बुनियादी ढांचे में सुधार, सुरक्षाकर्मियों को पर्याप्त प्रशिक्षण प्रदान करना, जन जागरूकता बढ़ाना और आधुनिक तकनीकों का उपयोग करना अब नितान्त आवश्यक है।

रेलवे स्टेशन, मंदिर और अन्य सार्वजनिक स्थानों पर भीड़ को संभालने के लिए पर्याप्त जगह और रास्ते नहीं हैं। कुछ स्थानों पर निकास मार्ग सीमित हैं या अनुपयुक्त हैं, जो भगदड़ का खतरा बढ़ाते हैं। भीड़ प्रबंधन के लिए पर्याप्त प्रशिक्षित एवं दक्ष सुरक्षाकर्मी नहीं हैं, जिससे सुरक्षा चूक होने की संभावना बढ़ जाती है। भीड़ प्रबंधन के लिए आधुनिक तकनीकों, जैसे कि एआई आधारित निगरानी और ड्रोन कैमरे का उपयोग सीमित है। लोगों को आपातकालीन निकास मार्गों, भीड़ नियंत्रण नियमों, और सुरक्षा उपायों के बारे में पर्याप्त जानकारी नहीं है। गलत सूचना या अचानक दहशत से भीड़ अनियंत्रित हो सकती है

नजरिया

एक बार फिर से भड़कता दिख रहा रूस-यूक्रेन युद्ध



राजेश जैन

मोबाइल - 8890602744

फरवरी 2022 में शुरू हुआ रूस-यूक्रेन युद्ध चौथे साल में चल रहा है। लाखों लोगों की जान जा चुकी है, शहर उजड़ चुके हैं और अब दुनिया की नजरें इस सवाल पर टिकी हैं – आखिर कौन जीत रहा है यह युद्ध? क्या यूक्रेन के राष्ट्रपति वोलोदिमिर जेलेन्स्की रूस के ताकतवर राष्ट्रपति व्लादिमीर पुतिन को मात दे रहे हैं या फिर रूस धीरे-धीरे अपनी रणनीति में सफल हो रहा है?

विश्लेषकों का मानना है कि तुर्की में रूस और यूक्रेन के बीच हुई बातचीत के बाद स्थिति और उलझ गई है। पुतिन ने साफ कर दिया है कि उन्हें सिर्फ एक ही बात स्वीकार है—यूक्रेन का संरेंडर। दूसरी ओर, यूक्रेन कुछ शर्तों पर रियायत देने को तैयार है, लेकिन रूस अपने कठोर रुख से टस से मस नहीं हो रहा। दूसरी ओर यूक्रेन, टेक्नोलॉजी के मोर्चे पर, रूस को कड़ी टक्कर दे रहा है। हाल ही में यूक्रेनी ड्रोन हमलों ने रूस के बमवर्षक विमानों को भारी नुकसान पहुंचाया है। रूस ने सोचा भी नहीं होगा कि यूक्रेन रूस के 4000 किलोमीटर अंदर घुसकर उसके एयरबेस उड़ा सकता है, लेकिन उसने ऐसा किया। अब 5 एयरबेस पर हमले का नुकसान तो बड़ा है और रूसी राष्ट्रपति पुतिन का गुरसा भी स्वाभाविक है। ऐसे में रूस-यूक्रेन युद्ध एक बार फिर से भड़कता दिख रहा है और शांति की उम्मीदें लगभग मंद हो गई हैं।

मीडिया रिपोर्ट्स बताती हैं कि इस युद्ध में अब तक करीब 14 लाख लोग हताहत हो चुके हैं।

यूक्रेन के 75 हजार से ज्यादा सैनिक या तो मारे जा चुके हैं या गंभीर रूप से घायल हुए हैं। रूस की कुरकुर पर भारी कार्रवाई के बाद यूक्रेनी सेना को पीछे हटना पड़ा। इसके बाद रूस ने पलटवार करते हुए सूची प्रांत पर हमला शुरू कर दिया है। सूची की भौगोलिक स्थिति ऐसी है कि यदि रूस इस पर कब्जा कर लेता है, तो वह सीधे कीव की ओर जमीनी हमला कर सकता है। इससे यूक्रेन की राजधानी की सुरक्षा व्यवस्था कमजोर हो जाएगी। फिलहाल, यूक्रेनी सेना रूस के कब्जे वाले इलाकों में जवाबी कार्रवाई कर रही है। उन्हें अमेरिका और यूरोपीय देशों से तकनीकी और खुफिया जानकारी मिल रही है, जिससे उन्हें हमलों की रणनीति बनाने में मदद मिलती है। इसके अलावा, यूक्रेन में अब अपने ही ड्रोन बनाने की फैक्ट्री और विशेषज्ञ तैयार हो चुके हैं। हालांकि यूक्रेन को आधुनिक तकनीक और समर्थन मिल रहा है, लेकिन उसकी चुनौतियां भी कम नहीं हैं। जैसे ड्रोन हमले रूसी सेना को भीमा कर सकते हैं, लेकिन उन्हें पूरी तरह रोक नहीं सकते, –रूस लगातार मिसाइल और बमबारी करता जा रहा है, यूरोप और अमेरिका से हथियारों की सप्लाई बनाए रखना और नए हथियारों के लिए सैनिकों को ट्रेनिंग देना भी यूक्रेन के लिए बड़ी चुनौती है।

रूस की रणनीति अब यह है कि यूक्रेनी सेना की सप्लाई लाइन को काटा जाए, उन्हें घेरा जाए और धीरे-धीरे एक-एक इलाके पर कब्जा किया जाए। इसके लिए रूसी सेना छोटे-छोटे समूहों में काम कर रही है ताकि वे ड्रोन हमलों से बच सकें। यूक्रेन की गैर पारंपरिक रणनीतियां—जैसे लंबी दूरी

तक ड्रोन से हमला—रूस के लिए परेशानी बन चुकी है, लेकिन रूस अब भी उनके खिलाफ कोई ठोस समाधान नहीं निकाल पाया है। इससे संकेत नहीं मिलते कि रूस हमला धीमा करने वाला है।

इस समय रूस ने 5 यूक्रेनी प्रांतों के 19 प्रतिशत हिस्से पर कब्जा कर लिया है। इनमें से 12 प्रतिशत इलाके पर वह पहले ही 2014 में कब्जा कर चुका था। पुतिन की चाहत है कि यूक्रेन की 25 प्रतिशत जमीन रूस के अधीन आ जाए, जिसमें एक बफर जोन भी शामिल हो। आपको बता दें कि रूस क्रीमिया पर 2014 में कब्जा कर चुका है लेकिन उसकी मांग सिर्फ क्रीमिया तक सीमित नहीं है, अब वह उन इलाकों को भी यूक्रेन से चाहता है, जिन पर उसकी सेना ने अभी तक कब्जा नहीं किया है, लेकिन रूस अपना दावा करता है। इसके अलावा, वह चाहता है कि युद्ध खत्म होने के बाद यूक्रेन की सेना, उसके हथियार और उसकी सीमाएं नियंत्रित कर दी जाएं—कुछ-कुछ वैसा ही जैसा प्रथम विश्व युद्ध के बाद जर्मनी के साथ किया गया था। इस समय दोनों पक्षों के पास न तो निर्णायक जीत है और न ही शांति का कोई साफ रास्ता। इस लंबी और थकाऊ लड़ाई के बाद भी यह तय नहीं हो पाया है कि कौन जीत रहा है। रूस की धीमी लेकिन स्थायी बढ़त को नजरअंदाज नहीं किया जा सकता, वहीं यूक्रेन भी टेक्नोलॉजी और नाटो समर्थन के दम पर लगातार जवाबी कार्रवाई कर रहा है। अगर किसी तरह से शांति समझौता हो भी जाता है, तब भी यह जरूरी नहीं कि संघर्ष थम जाएगा। जानकारों का मानना है कि यूक्रेन के भीतर गुरिला युद्ध चलता रहेगा और नाटो देश रूस के लिए लंबे समय तक परेशानी बने रहेंगे। फिलहाल दुनिया को इंतजार है कि यह युद्ध कब और कैसे खत्म होगा ?



माहेश्वरी सभा द्वारा महेश नवमी का आयोजन

दक्षिण भारत राष्ट्रमत
dakshinbharat.com

चेन्नई। यहां श्री माहेश्वरी सभा के तत्वावधान में 4 जून को 'माहेश्वरी समाज के वंशोत्पत्ति दिवस' महेश नवमी को माहेश्वरी भवन में बड़े ही श्रद्धा, उत्साह एवं भक्ति भाव से मनाया गया। कार्यक्रम का शुभारंभ विधिपूर्वक

भगवान महेश (भगवान शिव) की पूजा-अर्चना एवं मंत्रोच्चारण सहित रुद्राभिषेक से हुआ। पंडित कमल व्यास के नेतृत्व में हुए इस धार्मिक अनुष्ठान में बड़ी संख्या में समाजजनों ने भाग लिया तथा भगवान महेश की कृपा प्राप्त की। इस पुण्य अवसर पर माहेश्वरी सत्संग समिति द्वारा विशेष सहयोग प्रदान किया गया। कार्यक्रम में उपाध्यक्ष कमल

गोयदानी ने सभी आगंतुकों का हार्दिक स्वागत किया तथा महेश नवमी के धार्मिक, सामाजिक और सांस्कृतिक महत्व को रेखांकित किया। सचिव संजय मूंढड़ा ने कार्यक्रम की रूपरेखा प्रस्तुत की। भजन संध्या में भक्ति की ऐसी अखिल धारा प्रवाहित हुई कि उपस्थित सभी श्रद्धालु भावविभोर होकर झूमने लगे। भजनों ने

वातावरण को आध्यात्मिक ऊर्जा से भर दिया। कार्यक्रम की पूर्णहृति महाआरती के साथ हुई। उपस्थित समाज के बंधुओं ने महाप्रसादी ली। भोजन एवं प्रसादी की संपूर्ण व्यवस्था कमल किशोर गोयदानी एवं उनकी टीम द्वारा उत्कृष्ट रूप से की गई। समापन पर सभा के सचिव संजय मूंढड़ा ने समस्त उपस्थित गणमान्य अतिथियों, श्रद्धालुओं, आयोजकों

और स्वयंसेवकों का धन्यवाद ज्ञापित किया। इस आयोजन ने समाज में एकता, श्रद्धा और सेवाभाव को पुनः पुष्ट किया, जो श्री माहेश्वरी सभा, चेन्नई की प्रतिबद्धता और प्रयासों का प्रमाण है।

कार्यक्रम की गरिमा उस समय और बढ़ गई जब समाज के विभिन्न क्षेत्रों से जुड़े अनेक गणमान्य अतिथियों की उपस्थिति दर्ज हुई।



महेश नवमी पर जनसेवा

दक्षिण भारत राष्ट्रमत
dakshinbharat.com

चेन्नई। यहां माहेश्वरी फूड बैंक

चैरिटेबल ट्रस्ट, जयगुरुदेव की दो टीम ने महेश नवमी के उपलक्ष्य पर 4 जून को शहर में महत्वपूर्ण जन मानस सेवा का कार्य किया। मिंट स्ट्रीट के नुक्कड़ पर करीब 500

लोगों को खाना खिलाया और छाछ की सेवा देकर इस भीषण गर्मी से राहत दिलाई तथा राजीव गांधी गवर्नमेंट हॉस्पिटल के पास 175 मरीजों को अमृत आहार करवाकर

गंजी वितरण किया गया। ट्रस्ट के चेयरपर्सन जय प्रकाश मालपानी ने बताया इस पुण्य कार्य में शोभना सिकवी, कीर्ति बागड़ी, रेखा राठी, सुनीता सुरजन, उमा मालपानी,

तरुणा भूतड़ा, प्रेमलता टावरी, सुजीत तोषनीवाल, विनोद ब्रारकानी, मनोज चांडक, मदन मोहन राठी, गोपाल लाल झवर आदि ने सेवा दी।



जैन कॉन्फ्रेंस युवा शाखा द्वारा तांबरम में विशाल वृक्षारोपण अभियान

दक्षिण भारत राष्ट्रमत
dakshinbharat.com

चेन्नई। विश्व पर्यावरण दिवस के मौके पर 5 जून को ऑल इंडिया श्वेतांबर स्थानकवारी जैन कॉन्फ्रेंस, नई दिल्ली के राष्ट्रीय उपाध्यक्ष दिनेश भलगट के मार्गदर्शन में तथा तमिलनाडु प्रांतीय एवं राष्ट्रीय युवा शाखा के संयुक्त तत्वावधान में तांबरम रेलवे स्टेशन के निकट एक विशाल वृक्षारोपण अभियान का सफल आयोजन किया गया। यह अभियान श्रमण संघीय उप-प्रवर्तक श्री पंकज मुनि जी म.सा. एवं

डॉ. वरुण मुनि जी म.सा. की प्रेरणा से, गुरु अमर संयम अमृत वर्ष के अंतर्गत संपन्न हुआ। इस कार्यक्रम में बड़ी संख्या में स्थानीय नागरिकों, समाजसेवियों तथा पर्यावरण प्रेमियों ने भाग लेकर प्रकृति के प्रति अपनी जिम्मेदारी को निभाया।

इस विशेष अवसर पर 111 पौधों का रोपण किया गया। कार्यक्रम में राष्ट्रीय युवा उपाध्यक्ष आशीष रांका, अभय कोठारी, राष्ट्रीय युवा मंत्री धीरज चोरड़िया, तमिलनाडु प्रांतीय युवा अध्यक्ष मनीष रांका, तथा प्रांतीय युवा महामंत्री विनोद गुंदेचा ने अपनी सक्रिय भागीदारी दी। आयोजन के

पश्चात जैन पर्यावरण संरक्षण से जुड़े विषयों पर विचार-विमर्श हुआ और उपस्थितजनों ने एक स्वरूच, हरित एवं सुरक्षित भविष्य की शपथ ली। युवा कार्यकारिणी के सदस्य नितिन मुथा एवं प्रकाश जैन ने आयोजन में सहयोग प्रदान किया।

यह अभियान हंसराज विनोद गुंदेचा परिवार की सहभागिता से संपन्न हुआ। प्रांतीय युवा अध्यक्ष मनीष रांका ने बताया कि इस प्रकार के वृक्षारोपण अभियानों को भविष्य में भी निरंतर जारी रखा जाएगा, ताकि आने वाली पीढ़ियों को एक हराभरा और स्वच्छ पर्यावरण प्रदान किया जा सके।



व्यक्ति सुखी व दुखी अपने मन की सकारात्मक और नकारात्मक सोच से होता है : डॉ पुलकित कुमार

दक्षिण भारत राष्ट्रमत
dakshinbharat.com

बेंगलूरु। शहर के फ्रेजर टाउन टेनरी रोड स्थित मरुधर केसरी जैन स्थानक पहुंचे मुनि डॉ पुलकित कुमार जी ने उपस्थित श्रद्धालुओं को संबोधित करते हुए कहा कि व्यक्ति सुखी व दुखी अपने मन की सकारात्मक और नकारात्मक सोच

से होता है। व्यक्ति के भीतर व्यावहारिक शिक्षा व आध्यात्मिक ज्ञान का होना आवश्यक है, इसी से जीवन सफल व आनंदमय बीतता है। मुनिश्री ने 'ज्ञानी सुखी-अज्ञानी दुखी' इस विषय पर प्रवचन देते हुए कहा कि छिड़ी युक्त ज्ञान अधूरा होता है उसके साथ अनुभवी संस्कार युक्त ज्ञान से जीवन में निखार आता है। मुनिश्री ने नवकार मंत्र सवा

लाख जाप करने की प्रेरणा दी। मुनिश्री आदित्य कुमार जी ने गीत एवं वक्तव्य के माध्यम से अपने विचार रखे। हस्तीमल हिरण ने मुनिश्री का स्वागत करते हुए गीत प्रस्तुत किया। मुनिश्री की प्रेरणा से फ्रेजर टाउन, जीयनहल्ली, गगनहल्ली के श्रवक समाज के अनेक परिवारों ने जाप का संकल्प लिया। अनेक युवा सदस्यों ने मुनिश्री की विहार सेवा का लाभ लिया।



बेंगलूरु। विश्व पर्यावरण दिवस के मौके पर गुरुवार को जेपी नगर के जैन पब्लिक स्कूल में एक पर्यावरण जागरूकता पदयात्रा का आयोजन किया गया जिसमें कक्षा पाँचवीं से दसवीं कक्षा के 500 से ज्यादा विद्यार्थियों ने हाथों में पर्यावरण संरक्षण संबंधी तस्विरियाँ पकड़ का जागरूकता फैलाई। इस पांच किलोमीटर की पदयात्रा के दौरान बच्चों ने बेंगलूरु दक्षिण क्षेत्र के सांसद तेजस्वी सूर्या के कार्यालय के प्रतिनिधि को प्रदूषण कम करने व क्षेत्र में साफ सफाई व आवारा कुत्तों की परेशानियों को लेकर एक ज्ञापन सौंपा। इस यात्रा में विद्यालय की निर्देशक वीणा गौतमचंद, प्राचार्य मंजुला कमलेश आदि उपस्थित थे।

धींग पुरस्कार के लिए माधव व मीनाक्षी का चयन

दक्षिण भारत राष्ट्रमत
dakshinbharat.com

चेन्नई। साहित्यिक संस्था युगधारा (उदयपुर) के अंतर्गत प्रतिवर्ष दिये जाने वाले कन्हैयालाल धींग राजस्थानी पुरस्कार के लिए राजस्थानी कथाकार माधव नागदा (नाथद्वारा) एवं उमरावदेवी धींग साहित्योदय पुरस्कार के लिए राजस्थान शिक्षा विभाग में अतिरिक्त प्रशासनिक अधिकारी

मीनाक्षी पेंवार का चयन किया गया है। युगधारा संस्थापक डॉ. ज्योतिपुज ने बताया कि ये पुरस्कार साहित्यकार डॉ. दिलीप धींग के माता-पिता की स्मृति में क्रमशः 2005 एवं 2017 से निरंतर दिये जा रहे हैं। अब तब 27 रचनाकार इन पुरस्कारों से सम्मानित हो चुके हैं।

अध्यक्ष किरणबाला 'किरन' ने बताया कि कन्हैयालाल धींग पुरस्कार के लिए चयनित माधव की 15 पुस्तकें प्रकाशित हैं। वे

राजस्थान साहित्य अकादमी के सुमनेश जोशी पुरस्कार से पुरस्कृत तथा अनुवाद व संपादन में भी सक्रिय हैं। युवा श्रेणी में नवसृजन हेतु दिए जाने वाले उमरावदेवी धींग पुरस्कार के लिए चयनित मीनाक्षी की पुस्तक राजस्थान साहित्य अकादमी के सहयोग से प्रकाशित है। प्रत्येक पुरस्कार के अंतर्गत सम्मान-पत्र, सम्मान-राशि, मेवाड़ी पाग, शॉल, मुक्ताहार, शीफल, कलम और साहित्य समारोहपूर्वक प्रदान किये जाते हैं।



‘अर्हम’ स्वयं की अर्हताओं को जगाने का महामंत्र है : साध्वीश्री संयमलता

दक्षिण भारत राष्ट्रमत
dakshinbharat.com

बेंगलूरु। अखिल भारतीय तेरापंथ महिला मंडल एवं प्रेक्षा फाउंडेशन के निर्देशन में साध्वीश्री संयमलताजी के सान्निध्य में मैसूर रोड स्थित डिविनिटी अपार्टमेंट में अर्हम मंत्र प्रेक्षा' विषय पर कार्यशाला आयोजित की गई। अध्यक्ष मंजू गादिया ने सभी का स्वागत किया। साध्वीश्री संयमलताजी ने कहा कि 'अर्हम' स्वयं की अर्हताओं को जगाने का महामंत्र है। कर्मों को हराने का शस्त्र

है, प्रतिभा को बढ़ाने का पथ है। अर्हम के प्रत्येक अक्षर के महत्व को साध्वीश्री ने उजागर किया। इसके प्रत्येक पदों में शक्ति होती है जो विशेष प्रकार की ध्वनि तरंगों को पैदा करती है, उसका प्रभाव हमारे चित्त की चंचलता को नियंत्रित कर सकता है। अर्हम का जप हमारे शारीरिक, मानसिक एवं भावनात्मक तीनों स्तरों पर परिवर्तन लाता है। अर्हम के उच्चारण से हमारे भीतर अध्यात्म का जागरण होता है।

साध्वीश्री मार्दव्यशाजी ने अर्हम के जप लयबद्धता के साथ करवाया। साध्वीश्री ने कहा कि ये

प्रकंपन ऊर्जा पैदा करते हैं जिससे हमारे भीतर बिजली का संचार होता है, जो शरीर का अच्छे ढंग से संचालन करती है और हमारे मनोबल, संकल्प बल को बढ़ाने वाली होती है। साध्वीश्री ने कहा कि अर्हम का जप व ध्यान करें तथा अपनी कार्य क्षमता को बढ़ाते रहें। कार्यक्रम का संचालन प्रेक्षा ध्यान प्रशिक्षिका मंजू लूणिया ने किया तथा मेघना हिरण ने धन्यवाद दिया। कार्यक्रम में महिला मंडल के पदाधिकारी, तेरुप अध्यक्ष कमलेश चोपड़ा, उपाध्यक्ष विकास बांडिया एवं श्रावक-श्राविकाओं की उपस्थिति थी।



मैसूरु जीतो ने पर्यावरण दिवस पर किया पौधारोपण कार्यक्रम

दक्षिण भारत राष्ट्रमत
dakshinbharat.com

मैसूरु। शहर के सरदार वल्लभभाईनगर स्थित जीतो गार्डन में जीतो मैसूरु चैप्टर द्वारा धरती माँ को सुंदर स्वस्थ एवं सुरक्षित रखने के लिए विश्व पर्यावरण दिवस पर धरती माता की गोद भराई एवं

पौधारोपण' कार्यक्रम का आयोजन किया गया।

इस अवसर पर तेरापंथ सभा के अध्यक्ष प्रकाश दक मुख्य अतिथि के रूप में उपस्थित थे। जीतो मैसूरु के चेयरमैन विनोद बाकलीवाल, पूर्व चेयरमैन प्रवीन दातेवाडिया, कांतिलाल जैन, उपाध्यक्ष भेरूलाल पित्तलिया, मुख्य सचिव गौतम सालेचा, सचिव

प्रेम पालरवा, रमेश नवलखा, कोषाध्यक्ष नेमीचंद श्रीमाल, सहकोषाध्यक्ष गौतम बागमार, भंवरलाल लुंकड, जीतो लेडीज विंग की उपाध्यक्ष सरिता बागमार, मुख्य सचिव रजनी डाकलिया, कोषाध्यक्ष मीनाक्षी कोठारी, ललिता पालरवा एवं अन्य गणमान्य लोगों ने पौधारोपण किया तथा पर्यावरण दिवस मनाया।



बालराई जैन संघ राजस्थान के तत्वावधान में आचार्यश्री अरविदसागरसूरीक्षरजी की निष्ठा में स्वर्ण जयंती के उपलक्ष्य में श्री चन्द्रप्रभु जिन मंदिर का पंचाहिका महामहोत्सव मनाया गया जिसमें बेंगलूरु के जैन बंधु मंडल के सदस्यों को रात्रि में परमात्मा की भक्ति करने का अवसर प्राप्त हुआ। बंधु मंडल के अध्यक्ष मनोज बाफना ने बालराई जैन संघ का धन्यवाद दिया। इस मौके पर बालराई संघ के दिलीप सुराणा सहित अनेक सदस्यों ने मंडल के सदस्यों का सम्मान किया।